

संक्षिप्त

बैठक आज

निवाड़ी। अखिल भारतीय हरियाणा गौड़ ब्राह्मण महासभा के तत्वावधान में आयोजित आदर्श सामूहिक विवाह सम्मेलन की तैयारियों को लेकर शुक्रवार को सुबह 11 बजे अखिल हरियाणा गौड़ ब्राह्मण छात्रावास में राष्ट्रीय अध्यक्ष विरधीचंद शर्मा की अध्यक्षता में बैठक आयोजित होगी। राष्ट्रीय महामंत्री सीताराम शर्मा अलियाबाद ने बताया कि बैठक में राष्ट्रीय कोषाध्यक्ष शंभूलाल कुईवाले, प्रदेश अध्यक्ष राजस्थान रामनारायण काजला, सह कोषाध्यक्ष गोपाल, बंशी बोहरा, युवा राष्ट्रीय अध्यक्ष रमेश मावा वाला, युवा कार्यकारी अध्यक्ष सुनिल शर्मा सहित टॉक महासभा के जिला इकाईयों के अध्यक्ष, सदस्यगण व भामाशाह भाग लेंगे। मीडिया प्रभारी लक्ष्मीचन्द शर्मा ने बताया कि सम्मेलन में 51 जोड़ों का लक्ष्य रखा गया है। उन्होंने बताया कि बैठक में सम्मेलन की व्यवस्थाओं सहित कई महत्वपूर्ण मुद्दों पर चर्चा की जाएगी। बैठक में कार्यकर्ताओं को व्यवस्थाओं की जिम्मेदारियाँ सौंपी जाएगी।

संत देवानंद की पुण्यतिथि पर विशाल भंडारा

सांभरझील। पीठाधीश्वर श्री श्री 1008 स्वामी देवानंद जी महाराज के परम शिष्य श्री हीरानंद जी महाराज के सानिध्य में संतों की पावन भूमि ग्राम हचूकड़ा में श्री देवानंद महाराज की 11 पुण्यतिथि के पावन मौके पर विशाल भंडारा यानी प्रसादी का आयोजन होगा। संतों का यह सम्मेलन शुक्रवार 17 अप्रैल को वैशाख कृष्ण अमावस्या पर होगा। इसी दिन भगवान शंकर मंदिर की चतुर्थ वर्षगांठ भी धूमधाम से मनाई जाएगी। ठाकुर जी मंदिर से मुख्य कार्यक्रम स्थल तक सुबह 9:15 बजे महिलाओं की कलशा यात्रा बैज बाजे के साथ निकाली जाएगी। दोपहर 1:00 बजे से शाम 4:00 बजे तक सस्त्रंग होगा। टेंट एवं इवेंट समिति के सचिव हनुमान प्रसाद (चतुर्गुरिया) कुमावत व समस्त सेवा समिति के सदस्यों, भक्तगणों की ओर से संतों का सानिध्य प्राप्त करने हेतु आह्वान किया गया है। समिति के अध्यक्ष प्रेमचंद जलांधरा धार्मिक आयोजन व्यवस्था का जिम्मा संभाले हुए है।

छात्राओं को किया जागरूक

निवाड़ी। पुलिस प्रशासन द्वारा संचालित ऑपरेशन गरिमा अभियान के तहत डीवाईएसपी रविप्रकाश शर्मा के सानिध्य में राजकीय उच्च माध्यमिक बालिका विद्यालय झिलारा में बालिकाओं को गरिमा हेल्पलाइन, चाइल्ड हेल्प लाइन, सिटीजन राजकोष एप, साइबर हेल्पलाइन व वृत्त सीयूजी नंबर सहित कई योजनाओं बारे में जागरूक किया। डीवाईएसपी रविप्रकाश शर्मा ने कहा कि छात्राओं को उन्हे अधिकार व कानून की जानकारी होना आवश्यक है। उन्होंने बताया कि अभियान के तहत छात्राओं को कालिका यूनिट के साथ मिलना एवं बालिका सुरक्षा संबंधी विभिन्न उपायों की जानकारी दी गई। छात्राओं से यातायात नियमों व नवीन कानूनों के संबंध में भी चर्चा की गई। राजकोष सिटीजन एप पर विभिन्न विषयों पर मौजूद अवैधरनेस वीडियोज का प्रदर्शन करके छात्राओं को जागरूक किया गया।

किसान महापंचायत की बैठक आज

निवाड़ी। किसान महापंचायत की जल यात्रा को लेकर 17 अप्रैल को जिला अध्यक्ष गोपीलाल जाट की अध्यक्षता एवं राष्ट्रीय अध्यक्ष रामपाल जाट की मौजूदगी में टोंक में जिला स्तरीय बैठक आयोजित होगी। किसान महापंचायत उपाध्यक्ष कमलेश जाट खंडवा ने बताया कि किसान महापंचायत के राष्ट्रीय अध्यक्ष रामपाल जाट के नेतृत्व में 17 अप्रैल को सुबह 11 बजे कृषि उपज मंडी समिति टोंक में जिला स्तरीय बैठक का आयोजन किया जाएगा। बैठक में निवाड़ी क्षेत्र को ईसरदा बांध का पानी नहरों द्वारा उपलब्ध करवाने को लेकर 52 ग्राम पंचायतों में पांच दिवसीय जल यात्रा निकालने, यात्रा को सफल बनाने के लिए रात्रि चौपाल का आयोजन करने को लेकर रणनीति तैयार की जाएगी।

प्रतिभाशाली विद्यार्थियों का सम्मान किया

निवाड़ी। स्वामी विवेकानंद राजकीय मॉडल स्कूल में कक्षा 10 वीं के सीबीएसई बोर्ड परीक्षा परिणाम बेटीयों में परचम लहराया है। प्रधानाचार्य कृष्णराज चौधरी ने बताया कि कक्षा 10 में 77 छात्रों में से 40 प्रथम श्रेणी और 26 छात्र-छात्राएँ द्वितीय श्रेणी से उत्तीर्ण हुए हैं।

‘कार्यवाही केवल कागज़ों तक सीमित न रहकर धरातल पर दिखाई देनी चाहिए’

खैरथल। जिला सचिवालय पर निरस्तरीय जनसुनवाई जिला कलक्टर अतुल प्रकाश की अध्यक्षता में आयोजित की गई। इस दौरान जिला कलक्टर ने आमजन की परिवेदनाओं को सुना और संबंधित अधिकारियों को इनके शीघ्र निस्तारण के निर्देश दिये। जनसुनवाई में 55 प्रकरण प्राप्त हुए जिनकी सुनवाई कर जिला कलक्टर ने अधिकारियों को जल्द निस्तारण के निर्देश दिये।

जिला स्तरीय जनसुनवाई में प्रमुख रूप से अतिक्रमण हटवाने, पेयजल की सप्लाई सुचारु कराने, पानी को बहाव को रोकने हेतु नुका बनवाने, फर्जी पट्टा जारी करने, पीएम आवास योजना के तहत बने मकान की जिओ टैगिंग कर नरगा भुगतान करवाने, इंतकाल खुलवाने, भूमि अवापत का मुआवजा दिलाने, खेत से रास्ता खुलवाने, सड़क ,आवासीय पट्टा बनवाने, नामांतरण,

वीरंगनाओं व उत्कृष्ट पुलिसकर्मियों का सम्मान

अलवार। राजस्थान पुलिस स्थापना दिवस के गौरवमयी अवसर पर आज अलवार पुलिस लाइन के परेड ग्राउंड में भव्य समारोह का आयोजन किया गया। कार्यक्रम की शुरुआत अनुशासित और ओजस्वी परेड से हुई, जिसमें पुलिस जवानों ने कदम से कदम मिलाकर अपने बेजोड़ तालमेल और अनुशासन का प्रदर्शन किया। जिला पुलिस अधीक्षक (एसपी) सुधीर चौधरी ने परेड का निरीक्षण किया और जवानों की सलामी ली। जांबाज अधिकारियों और जवानों को सम्मानित किया गया, जिन्होंने पिछले एक वर्ष में कानून-व्यवस्था बनाए रखने और अपराध नियंत्रण में उत्कृष्ट और अति उत्कृष्ट कार्य किया है। एसपी ने उन्हें प्रशस्ति पत्र और पदक देकर प्रोत्साहित किया। कार्यक्रम का सबसे भावुक और गंवा भरा क्षण वह रहा जब कर्तव्य की वेदी पर प्राणन्योछावर करने वाले शहीदों की वीरंगनाओं का सम्मान किया गया।

‘शहरी और ग्रामीण वार्डों के विकास के लिए सुझाव भेजें’

भरतपुर। जिला कलक्टर कमर चौधरी की अध्यक्षता में मुख्यमंत्री विकसित ग्राम-शहरी वार्ड अभियान की प्रगति को लेकर वीडियो कॉन्फ्रेंसिंग के माध्यम से समीक्षा बैठक आयोजित की गई। जिला कलक्टर ने बताया कि राज्य सरकार द्वारा शुरू किया गया मुख्यमंत्री विकसित ग्राम-शहरी वार्ड अभियान राज्य के सभी ग्राम पंचायतों और शहरी वार्डों के समग्र विकास के लिए एक महत्वपूर्ण पहल है। इस अभियान का उद्देश्य वर्ष 2047 तक के विजन के अनुरूप प्रत्येक क्षेत्र का डायनेमिक मास्टर प्लान तैयार करना है, जिसमें स्थानीय आवश्यकताओं के आधार पर बुनियादी ढांचा, शिक्षा, स्वास्थ्य और रोजगार के अवसर विकसित किए जाएंगे। उन्होंने निर्देश दिए कि आगामी 20 अप्रैल तक ग्रामीण एवं शहरी क्षेत्रों में फोकस ग्रुप डिस्कशन आयोजित कर आमजन से सुझाव प्राप्त किए जाएं। इसके बाद 25 अप्रैल तक ग्राम सभा एवं वार्ड सभा द्वारा ड्राफ्ट मास्टर प्लान का अनुमोदन किया जाए तथा 30 अप्रैल तक इसे पोर्टल पर अपलोड करना सुनिश्चित किया जाए। उन्होंने कहा कि 15 मई तक हर हाल में सभी पंचायतों एवं वार्डों के फाइनल मास्टर



खैरथल जिला सचिवालय पर जिला कलक्टर ने अधिकारी, जनप्रतिनिधि के साथ जनसुनवाई की।

पथरगढी, शमशासन से अतिक्रमण हटाने, जमीन विवाद सहित विभिन्न विषयों से संबंधित शिकायतें प्राप्त हुईं। कलक्टर ने अधीक्षक अभियंता पीएचईडी को परिवादी के क्षेत्र बंबोरा में जाकर वास्तविक स्थिति की जानकारी लेकर

समस्या का निस्तारण करने के निर्देश दिए। पीएम सम्मान निधि योजना एवं पेंशन योजना के लाभार्थियों को मीके पर उनका वेरिफिकेशन करवाकर योजना का लाभ दिलाया। उन्होंने स्पष्ट किया कि कार्यवाही

जयपुर ग्रामीण में पुलिस दिवस समारोह में 129 पुलिसकर्मी सम्मानित

जयपुर। जिला जयपुर ग्रामीण पुलिस की ओर से पुलिस स्थापना दिवस के अवसर पर गुरुवार को रिजर्व पुलिस लाइन में भव्य पुलिस दिवस समारोह 2026 का आयोजन किया गया। इस कार्यक्रम में उत्कृष्ट कार्य करने वाले 129 पुलिस अधिकारियों एवं कर्मचारियों को सेवा चिन्ह, मेडल और प्रशस्ति पत्र देकर सम्मानित किया गया।

जिला पुलिस अधीक्षक जयपुर ग्रामीण हनुमान प्रसाद ने बताया कि समारोह के मुख्य अतिथि पुलिस महानिरीक्षक जयपुर रेंज राहुल प्रकाश रहे। जबकि विशिष्ट अतिथि के रूप में अतिरिक्त पुलिस अधीक्षक (मुख्यालय) रजनीश पुनिया सहित अन्य अधिकारी उपस्थित रहे। वहीं इस कार्यक्रम की शुरुआत सेरेमोनियल परेड से हुई। जिसमें मुख्य अतिथि ने सलामी दी। इसके बाद पुलिस जवानों द्वारा



पुलिस अधिकारियों एवं कर्मचारियों को सेवा चिन्ह, मेडल और प्रशस्ति पत्र देकर सम्मानित किया।

आकर्षक मार्च पास्ट प्रस्तुत किया गया। पुलिस बैड की मधुर धुनों के बीच जवानों ने अनुशासन और दक्षता का शानदार प्रदर्शन किया, जिसने उपस्थित जनसमूह को प्रभावित किया। इसके अलावा वर्ष 2025 में सराहनीय कार्य करने वाले पुलिसकर्मियों को सम्मानित किया गया।

खैरथल जिला सचिवालय पर हुई जिला स्तरीय जनसुनवाई, विधायक दीपचंद खेरिया सहित जनप्रतिनिधि व अधिकारी रहे मौजूद

केवल कागज़ों तक सीमित न रहकर धरातल पर दिखाई देनी चाहिए। साथ ही आगामी साप्ताहिक समीक्षा बैठक में निस्तारित प्रकरणों की विस्तृत समीक्षा की जाएगी, जिससे यह सुनिश्चित किया जा सके कि अधिकारियों द्वारा किए गए निस्तारण की गुणवत्ता कैसी रही तथा परिवादी के कार्य का वास्तविक रूप से समाधान हुआ है या नहीं। उन्होंने कहा कि राज्य सरकार की नयी नीति के अनुरूप आमजन को अधिक से अधिक राहत देने के लिये सभी विभाग-अधिकारी मिलकर काम करें ताकि जनकल्याणकारी योजनाओं से आमजन लाभान्वित हो सके।

जनसुनवाई के दौरान विधायक दीपचंद खेरिया, जिला प्रमुख बलबीर छिल्लर, अतिरिक्त जिला कलक्टर शिवपाल जाट, उप पुलिस अधीक्षक लालचंद, अधीक्षक अभियंता पीएचईडी धर्मवीर यादव, अधीक्षक अभियंता सार्वजनिक निर्माण विभाग ओमप्रकाश किराड, संयुक्त निदेशक सूचना एवं प्रौद्योगिकी विभाग वीरेंद्र त्यागी, सामाजिक न्याय एवं अधिकारिता विभाग के उपनिदेशक रमेश दहमीवाल, सीएमएचओ अरविंद गेट सहित सभी जिला स्तरीय अधिकारी, कर्मचारी एवं वीसी के माध्यम से उपखंड स्तरीय अधिकारी मौजूद रहे।

सार-समाचार

दीप यज्ञ का आयोजन



राजगढ़। स्टेशन मार्ग स्थित कीर्ति नगर कॉलोनी में गायत्री शक्तिपीठ की ओर से दीप यज्ञ का आयोजन किया गया। इसमें सैकड़ों की संख्या में महिलाओं ने उपस्थित दर्ज करारक विश्व शांति का संदेश दिया। महिलाओं ने गायत्री मंत्र के उच्चारण के साथ दीप यज्ञ को सफल बनाया एवं भाईचारा, प्रेम एवं सद्भाव के साथ विश्व कल्याण की प्रार्थना की। इस दौरान मुख्य प्रबंधक टुस्टी मीना खंडेलवाल की ओर से गायत्री परिवार की ओर से किए जाने वाले दीप यज्ञ के बारे में विस्तार से जानकारी दी। महिलाओं ने सिर पर थाली में दीप जलाकर दीपोत्सव का आयोजन किया। इस अवसर पर सुनीता शर्मा, रश्मि विजय, मीना विजय, रितिका शर्मा, कृपा शर्मा, मिथलेश शर्मा, किरण शर्मा, कृष्णा, धनबाई, प्रिगिता अन्जु सचदेवा, विमला मारोटिया एवं अन्य परिजन मौजूद रहे। रितिका शर्मा का बाल संस्कार को लेकर किए गए सार्थक प्रयासों पर दुःखी पहना कर स्वागत किया गया। इस दौरान भारी संख्या में गायत्री परिवार से जुड़ी महिलाएं मौजूद रही।

रक्तदान शिविर आयोजित



कोटपुतली। राजस्थान पुलिस स्थापना दिवस के अवसर पर गुरुवार को यहां के राजकीय बीडीएम जिला चिकित्सालय के ब्लड बैंक में जिला पुलिस अधीक्षक सतवीर सिंह व एसपी नाजिम अली खान के नेतृत्व में विशाल स्वैच्छिक रक्तदान शिविर का आयोजन किया गया। जिसमें पुलिसकर्मियों द्वारा बह-चढ़कर भाग लेते हुये कुल 43 यूनिट रक्तदान किया गया। वहीं शिविर में कांग्रेस एससी विभाग के जिलाध्यक्ष व पूर्व पार्षद तारा पूतली के नेतृत्व में 11 युवाओं द्वारा स्वैच्छिक रक्तदान कर अपना योगदान दिया गया। इस दौरान भूपसिंह पुतली, आर्यन चौधरी, योगेश ठेकेदार, देशराज वर्मा, आशीष खंडा, गजेन्द्र मीणा, रूप स्वामी, सच्ची गुर्जर टोटाडा, सुनील आर्या पावटा समेत अन्य मौजूद रहे।

उपखंड अधिकारी को निमंत्रण सौंपा

पावटा। आगामी 19 अप्रैल रविवार को भगवान परशुराम जन्मोत्सव को लेकर तैयारियां जोर-शोर से चल रही हैं। इसी क्रम में आयोजक समिति ब्राह्मण महासभा पावटा द्वारा पावटा उपखंड अधिकारी डॉ. साधना शर्मा को औपचारिक रूप से निमंत्रण पत्र सौंपकर कार्यक्रम में पधारने का आग्रह किया गया। ब्राह्मण महासभा पावटा पदाधिकारियों अध्यक्ष सुरेश न्यावासी, उपाध्यक्ष दीपक पटेल, गिरिराज बोहरा, महामंत्री विष्णु पटेल, कोषाध्यक्ष ललित शर्मा, प्रचार मंत्री मोहन गौड़, सदस्य विपिन शर्मा, मोहित शर्मा ने उपखंड अधिकारी पावटा निवास पहुंचकर उन्हें भगवान परशुराम जन्मोत्सव के अवसर पर आयोजित होने वाले विभिन्न धार्मिक एवं सांस्कृतिक कार्यक्रमों की जानकारी दी। उन्होंने बताया कि जन्मोत्सव के उपलक्ष्य में शोभायात्रा, पूजा-अर्चना सहित कई आयोजन किए जाएंगे, जिसमें बड़ी संख्या में श्रद्धालुओं के शामिल होने की संभावना है। इस दौरान उपखंड अधिकारी डॉ. साधना शर्मा ने आयोजन की सराहना करते हुए कहा कि इस प्रकार के धार्मिक एवं सामाजिक आयोजन समाज में सकारात्मक ऊर्जा का संचार करते हैं। उन्होंने आयोजन को सफल बनाने के लिए प्रशासन की ओर से हर संभव सहयोग का भरपूर आग्रह किया। आयोजक समिति के सदस्यों ने सभी क्षेत्रवासियों से अधिक से अधिक संख्या में भाग लेकर कार्यक्रम को सफल बनाने की अपील की है।

आग लगने से चाय के खोखे में हजारों का नुकसान

पावटा। क्षेत्र के टसकोला गांव निवासी एक व्यक्ति के चाय के खोखे में देर रात अचानक आग लगने से हजारों रुपये का नुकसान हुआ। जानकारी के अनुसार टसकोला निवासी फुलचन्द यादव पुत्र जगदीश यादव ने प्रगुपूर में रिपोर्ट देकर बताया कि उसने चकत्तर् गौशाला के पास चाय-पानी का खोखा व झोपड़ो डाल रखी है, जिससे वह अपने परिवार का पालन-पोषण करता है। पीड़ित दुकानदार फूलचंद यादव के अनुसार 16 अप्रैल की देर रात करीब 2:30 बजे अचानक उसके खोखे में आग लग गई। उस समय वह वहीं सो रहा था। आग की लपटें देख उसकी नींद खुली, लेकिन तब तक आग ने विकराल रूप ले लिया और खोखे में रखा सामान जलकर आग हो गया। आगजनी की इस घटना में खोखे में रखा कोल्ड ड्रिंक का सामान करीब 30 हजार रुपये का, प्लास्टिक की 5 कुर्सियां, 2 चारपाई, लकड़ी का कांटेटर सहित अन्य घरेलू व दुकान का सामान पूरी तरह जल गया। पीड़ित ने कुल 55 से 60 हजार रुपये के नुकसान की आशंका जताई है। पीड़ित ने पुलिस थाना प्राणपुर में रिपोर्ट दर्ज करवाकर मामले की जांच कर उचित कानूनी कार्रवाई की मांग की है। पुलिस ने मामला दर्ज कर जांच शुरू कर दी है।

समाजसेवी सुरेश शर्मा का निधन

पावटा। कस्बे के लिए अत्यंत दुःखद समाचार सामने आया है। सुरेश शर्मा का निधन हो गया। उनके निधन से पूरे क्षेत्र में शोक की लहर छा गई और सामाजिक, धार्मिक एवं सांस्कृतिक जगत को अपूरणीय क्षति हुई है। सुरेश शर्मा ब्राह्मण महासभा पावटा के संरक्षक होने के साथ-साथ आदर्श रामलीला मंडल पावटा संरक्षक के रूप में लंबे समय से सक्रिय भूमिका निभा रहे थे। वे समाज के हर वर्ग के लोगों के बीच लोकप्रिय थे और हमेशा सामाजिक एकता, सांस्कृतिक परंपराओं के संरक्षण तथा धार्मिक आयोजनों में अग्रणी भूमिका निभाते थे। उनका जीवन समाजसेवा के प्रति समर्पित रहा। उन्होंने अनेक सामाजिक कार्यक्रमों, धार्मिक आयोजनों एवं जनहित के कार्यों में बह-चढ़कर भाग लिया और युवाओं को भी समाज के प्रति जागरूक रहने के लिए प्रेरित किया। उनके सादगीपूर्ण जीवन, विभक्त स्वभाव और मिलनसार व्यक्तित्व के कारण वे सभी के प्रिय थे। जैसे ही उनके निधन की खबर फैली, क्षेत्र के गणमान्य नागरिक, विभिन्न सामाजिक संगठनों के प्रतिनिधि एवं बड़ी संख्या में लोग उनके निवास पर पहुंचकर शोक संवेदना व्यक्त करने लगे।

सड़क मार्ग क्षतिग्रस्त होने से वाहन चालक परेशान

अलवार। नेता प्रतिपक्ष एवं अलवार ग्रामीण विधायक टीकाराम जुली ने राज्य सरकार से कुशालगढ़ तिराहे से थैक यू बोर्ड वाया भर्तूरि सड़क निर्माण कार्य और भर्तूरि तिराहे की पुलिया के जीर्णोद्धार की घोषणा किया बजट के अनुसार अभी तक कार्य प्रारंभ नहीं होने पर शीघ्र सुचारु रूप से निर्माण कार्य करवाने की मांग की है। उन्होंने कहा कि वर्तमान में सड़क मार्ग पर पुलिया अत्यंत जर्जर स्थिति में है जिससे आमजन और श्रद्धालुओं को प्रतिदिन भारी परेशानियों का सामना करना पड़ रहा है और दुर्घटना होने की संभावना बनी रहती है। उन्होंने बताया कि आगामी 17 से 20 सितंबर 2026 को महाराजा श्री भर्तूरि एवं पांडुपोल हनुमान जी महाराज का वार्षिक मेला आयोजित होगा जिसमें देश भर से लाखों श्रद्धालु आयेगे पिछले वर्ष मेले में भारी वर्षा के कारण भर्तूरि पुलिया पर ओवरफ्लो से प्रशासन को सुरक्षा व्यवस्था में भारी मशकत करनी पड़ी और आवागमन भी बाधित हुआ था यह सड़क मार्ग अलवार जिले के प्रमुख धार्मिक स्थल भर्तूरि धाम एवं पांडुपोल हनुमान जी धाम को जोड़ने वाली महत्वपूर्ण सड़क है। उन्होंने बताया कि जनहित सूचना एवं आगामी मेले को ध्यान में रखते हुए निर्माण कार्य को प्राथमिकता के आधार पर अतिवृत्त प्रारंभ किया जाना चाहिए।

नशे में वाहन चलाने वालों पर शिकंजा, 17 गिरफ्तार, 55 ई-रिक्शा जब्त

भरतपुर। जिला पुलिस अधीक्षक दिगंत आनंद के निर्देशानुसार जिले में कानून व्यवस्था, शांति एवं यातायात व्यवस्था बनाए रखने के लिए पुलिस द्वारा सख्त अभियान चलाया गया। इस अभियान के तहत शराब पीकर वाहन चलाने, तेज रफ्तार में स्टच करने, सार्वजनिक स्थानों पर उत्पात करना सख्त तथा यातायात नियमों की अनदेखी करने वालों के खिलाफ कड़ी कार्रवाई की गई। पुलिस ने स्पष्ट किया है कि ऐसे असामाजिक तत्वों के खिलाफ जीरो टॉलरेंस नीति लगातार जारी रहेगी।

पुलिस द्वारा चलाए गए विशेष अभियान में नशे की हालत में वाहन चलाने, शांति भंग करने और उत्पात मचाने वाले कुल 17 लोगों को गिरफ्तार किया गया। वहीं शराब पीकर वाहन चलाने वालों की पहचान के लिए ब्रेथ एनालाइजर का व्यापक उपयोग किया गया। पुलिस अधिकारियों ने बताया कि तेज गति, रेस ड्राइविंग और सड़क पर स्टच करने वालों पर भी लगातार गिरावनी रखी जा रही है। कार्रवाई के दौरान विभिन्न थाना क्षेत्रों से आरोपियों को गिरफ्तार कर उनके खिलाफ संबंधित धाराओं में मुकदमा दर्ज किया गया।

पुलिस का कहना है कि यह अभियान आमजन की सुरक्षा और सड़क हादसों पर रोक लगाने के उद्देश्य से

शराब पीकर वाहन चलाने वालों की पहचान के लिए ब्रेथ एनालाइजर का व्यापक उपयोग किया

चलाया जा रहा है। इसके साथ ही भरतपुर शहर के मुख्य बाजार में जाग की समस्या को देखते हुए यातायात पुलिस ने विशेष अभियान चलाया। यातायात प्रभारी अजय सिंह के नेतृत्व में कुम्भर गेट से बिजलीघर तक कार्रवाई करते हुए 55 ई-रिक्शा जब्त किए गए तथा चालान काटे गए। पुलिस ने ई-रिक्शा चालकों को निर्धारित मार्ग एवं स्टच का पालन करने के निर्देश दिए। यातायात पुलिस ने कहा कि बाजार क्षेत्र में लावारिस रूप से ई-रिक्शा खड़ा करना, गलत दिशा में चलाना या नियमों के विरुद्ध संचालन किसी भी स्थिति में बर्दाश्त नहीं किया जाएगा।

बार-बार चेतावनी देने के बावजूद नियम तोड़ने वालों पर सख्त कार्रवाई की जाएगी। जिला पुलिस अधीक्षक ने आमजन से यातायात नियमों का पालन करने, शराब पीकर वाहन नहीं चलाने तथा शांति व्यवस्था बनाए रखने में सहयोग करने की अपील की है।

5 आरोपी गिरफ्तार

लालसोट। फायरिंग में हिस्ट्रीशीटर की हत्या के मामले में लालसोट पुलिस ने आखिरकार बड़ी कार्रवाई करते हुए मुख्य आरोपी को धर दबोचा है। इतना ही नहीं, वारदात में सहयोग करने वाले 4 अन्य आरोपियों को भी गिरफ्तार किया गया है। पुलिस को इस कार्रवाई से क्षेत्र में हड़कंप मच गया है।

मामले में अब तक कुल 5 आरोपियों की गिरफ्तारी हो चुकी है, लेकिन चौकाने वाली बात यह है कि अभी भी कुछ नामजद आरोपी पुलिस को पकड़ से बाहर हैं। पुलिस का दावा है कि फरार आरोपियों को जल्द ही सलाखों के पीछे पहुंचाया जाएगा। विनोद कुमार सौपा के निर्देशन में पुलिस टीम लगातार दबिशा दे रही थी, वहीं एसपी सागर राणा खट्ट पूरे मामले को माॉनिटरिंग कर रहे हैं। जांच अधिकारी दिलीप मीणा ने साफ कहा है कि अपराधियों की मदद करने वालों को भी बख्शा नहीं जाएगा।

बताया जा रहा है कि 10 अप्रैल को हिस्ट्रीशीटर धर्मेश उर्फ फोजी मीणा की फायरिंग में हत्या कर दी गई थी। इस सनसनीखेज वारदात के बाद इलाके में दहशत का माहौल बन गया था।

नमिनाथ भगवान का मोक्ष कल्याणक श्रद्धा एवं भक्ति के साथ मनाया

निवाड़ी। सकल दिगम्बर जैन समाज के तत्वावधान जैन आचार्य इन्द्रनदी महाराज संसंध के सानिध्य में श्री शांतिनाथ दिगम्बर जैन अग्रवाल मंदिर सहित सभी जिनालयों में जैन धर्म के 21 वें तीर्थंकर नमिनाथ भगवान का मोक्ष कल्याणक श्रद्धा एवं भक्तिभाव के साथ मनाया गया। मीडिया प्रभारी

‘भगवान नमिनाथ का कल्याणक उनकी अहिंसा, त्याग और वैराग्य की परकाष्ठा का प्रतीक है’

सुनिल भाणजा व हितेश छावडा ने बताया कि प्रातःकाल आचार्य संसंध के सानिध्य में भगवान का अभिषेक, पंचामृत अभिषेक एवं शांतिधारा की गई। इस दौरान पूजा-अर्चना करके उत्साह पूर्वक भगवान के समक्ष निर्वाण लाडू चढ़ाया गया।



नमिनाथ भगवान का मोक्ष कल्याणक पर निर्वाण लाडू चढ़ाते हुए श्रद्धालु।

इसी प्रकार श्री सहस्त्रकृत विज्ञातीर्थ पर आर्थिक ज्ञानश्री माताजी संसंध के सानिध्य में भगवान का मोक्ष कल्याणक श्रद्धा एवं भक्ति भाव के साथ मनाया गया। इस अवसर पर आचार्यश्री ने धर्मसभा को संबोधित करते हुए कहा कि यह

कल्याणक आत्मा को परमात्मा बनाने की प्रक्रिया है। हमें सम्यक दर्शन, सम्यक ज्ञान, सम्यक चारित्र्य का पालन करके अपनी आत्मा को शुद्ध बनाना चाहिए। अटों कर्मों का सम्पूर्ण नाश एवं रागद्वेष को नष्ट करके मोक्ष को प्राप्त

किया जा सकता है। भगवान नमिनाथ का कल्याणक उनकी अहिंसा, त्याग और वैराग्य की परकाष्ठा का प्रतीक है। मोक्ष की प्राप्ति ही मनुष्य का अन्तिम लक्ष्य होता है। उन्होंने कहा कि मोक्ष कल्याणक जन्म मृत्यु के बंधन से शाश्वत मुक्ति का प्रतीक है।